

انتقاد

اسلامی مذاہب و المذاہب الاسلامیة (تصنیف شیخ محمد ابو زہرہ پروفیسر لاء کالج جامعہ قاہرہ - ترجمہ پروفیسر غلام احمد حریری ایم اے۔

ناشر ملک برادری بلبشرز - لاہول پور، پاکستان۔

شیخ محمد ابو زہرہ مصر کے مشہور عالم اور مصنف ہیں اور ان کی بہت سی کتابوں کے اردو میں ترجمے ہو چکے ہیں، موصوف نے مصر کی وزارت تعلیم کے ادارہ ثقافتِ اسلامیہ کے فرماں ش پر "المذاہب الاسلامیة" نام کی کتاب لکھی تھی جس کا ذیہ نظر کتاب اردو ترجمہ ہے۔ اس کتاب میں مصنف نے مسلمانوں کے صرف ان مذاہب یعنی فرقوں سے بحث کی ہے، جو اعتقادات یا سیاست کے اختلافات کی بنا پر موجود میں آئے جہاں تک مسلمانوں کے فقیہی مذاہب کا تعلق ہے ان پر موصوف نے ایک الگ کتاب مرتب کی ہے۔

کتاب کے شروع میں شیخ ابو زہرہ نے اعتقادی فرقوں کے ضمن میں اس بات کی صراحت کر دی ہے کہ "ان فرقوں کے مابین اعتقادی اعتبار سے کوئی جو ہری فرق نہیں پایا جاتا۔ یہ فرق صرف اصل عقائد سے متعلق فروعات تک محدود ہے سب فرقے مسئلہ توحید میں یک زبان میں یہ حقیقت محتاج بیان نہیں کہ عقیدہ توحید ہی عقائد اسلامی کا مغزا خلاصہ ہے۔ اور اس میں سب اہل قبلہ متحد الخیال ہیں"

البسطہ بہائی فرقے اور تقا دیانی فرقے کے بارے میں، مصنف کا کہنا ہے کہ یہ خارج الاسلام ہیں۔ بہائی فرقے کے متعلق ان کے جذبات یہ ہیں ہے پہلی اور دسری جنگ عظیم کے بعد بہائی مذاہب نے بڑا عروج حاصل کیا تھا۔ بہائیت اب بھی کہیں کہیں سرکمال رہی ہے۔ دینی غیرت کا تقدما ضاہی ہے کہ اس کو ملیا میٹ کر دیا جائے

"قادیانی" فرقے کا ذکر کرنے کے بعد مصنف نے آخر میں یہ توجیہ کھالا ہے: "بیشکت قادر دیانیوں

کے افکار و آراء مسلمانوں کے اجتماعی عقائد کے خلاف ہیں مسلمان عہد نبوی سے لے کر آج تک اس بات کے معتقد رہے ہیں کہ بنی کریم قصر نبوت کی آخری ایت ہیں : اس کے بعد موصوف لکھتے ہیں :- ”مرزا صاحب کے اقوال دلائل سے مولیٰ ہیں اور نہ اسلامی اصول و مبادی سے ہم آہنگ ہیں۔ نظر میں ان اقوال کے پیشی نظر مرزا صاحب اسلامی حدود سے متجاوز کر گئے بہر حال مرزا صاحب کی تعلیمات کا اسلام سے کوئی سروکار نہیں“

جبکہ ہم جانتے ہیں ”قادیانی“ یا احمدی جماعت اور دوسرے مسلمانوں کے درمیان ”اجامی عقائد“ میں سے صرف نوعیت نبوت کے متعلق اختلاف ہے۔ رسول اللہ صلی اللہ علیہ وسلم کا ”غایم النبیین“ ہونا احمدی بھی مانتے ہیں۔ اور بقول ان کے مرزا صاحب نے اپنے آپ کو جن مصنفوں میں بنی کہنا اور نبوتِ محمدی کا ایک فیض اور نسل ہے۔ چنانچہ خود شیخ ابو زہرا نے اس سلسلے میں مرزا صاحب کا ایک اقتباس دیا ہے، جو یہ ہے:-

”اگر میں آپ کی امت میں سے نہ ہوتا اور آپ کے طریقہ کی پیروی نہ کرتا تو مکالمہ رباني سے مشرف نہ ہو پاتا۔ اگرچہ میرے اعمال پیاروں کے برابر ہوتے۔ اس لئے کہ نبوتِ محمدی کے سوا سب نبوتوں میں منقطع ہو چکی ہیں۔ لہذا آپ کے بعد کوئی صاحبِ شریعت نبی نہ ہو گا۔ البتہ غیر تشریعی بھی آسکتے ہیں، لیکن ان کا آپ کی امت میں ہونا ضروری ہے۔“

مرزا صاحب نے تشریعی نبوت اور غیر تشریعی نبوت کی جو تقسیم کی ہے اُس سے خواہ ہمیں لا کہ اختلاف ہو، لیکن اس سے یہ ثابت نہیں ہوتا کہ مرزا صاحب اور ان کے متبوع احمدی، رسول اکرم علیہ الصلوٰۃ والسلام کو غایم النبیین نہیں مانتے۔ یادہ تو حیدر کے منکر ہیں، یا ان کا عقیدہ قرآن اور احادیث پر نہیں۔ بلکہ جہاں تک ہم جانتے ہیں، مرزا صاحب نے اپنی جماعت سے یہاں تک کہا تھا کہ وہ فتح میں فتح خلیلی کی پابندی کریں۔

غرض نبوت کو اس طرح مانند پر ہم انہیں بے شک موقوٰل (تاویل کرنے والے) کہہ سکتے ہیں جیسا کہ مولانا ابوالکلام آزاد مرحوم کی رائے تھی، لیکن انہیں دائرہ اسلام سے خارج قرار دینا جیسا کہ شیخ ابو زہرا نے دیا ہے ہمارے نزدیک زیادتی ہے۔

باقی مرزا صاحب نے اپنے مخالفین کے جواب میں جو کچھ لکھا اور مناظرہ و مجادلہ کے دریان جو

سخت باتیں کہیں۔ یا ان کے بعد ان کی کسی نام یوا جماعت نے عام مسلمانوں کے متعلق جور دیر اختیار کیا۔ تو اس قسم کی مثالیں ہمیں تاریخ اسلام میں بکھرست ملتی ہیں۔ خود مصنف نے اس کتاب میں خوارج کا حال بڑی تفصیل سے لکھا ہے اور بتایا ہے کہ خوارج نہ صرف دوسرے مسلمانوں کو کافر سمجھتے تھے، بلکہ ان کے نزدیک مسلمانوں کے خلاف جہاد کرنا بھی فرض تھا۔ چنانچہ ایک صدی تک خوارج مسلمانوں کے خلاف برس رپیکار رہے، لیکن اس کے باوجود مصنف نے لکھا ہے:-

”لیکن صادق الائیمان لوگوں نے کبھی ان پر کفر کا فتویٰ نہیں لگایا۔ یہ دوسری بات ہے کہ انہیں گمراہ کہا ہو۔ روایت ہے کہ حضرت علیؓ نے اپنے اصحاب کو یہ وصیت کی تھی کہ میرے بعد کسی خارجی سے مقاتلہ نہ کیا جائے۔ کیوں کہ جو حق کی تلاش میں بحلا اور بٹھو کر لکھاں، وہ اُس شخص کی طرح نہیں جو باطل کی تلاش میں بحلا اور اُسے پالیا۔“

بے شک خوارج کے بعض گروہ تشدد اور تکفیر المسلمين میں بڑے انتہا پسند تھے۔ اور انہوں نے باقی امت کے ساتھ گوام بقاء بانی کا طریقہ زندگی نہ اختیار کیا۔ چنانچہ وہ نسیاً منسیاً ہو گئے۔ اور تاریخ ایسوں کے ساتھ یہی کیا کرتی ہے، لیکن مرورا یام سے ابھی خوارج میں اباضیہ فرقہ بھی منصہ شہود پر آیا۔ جس کے بارے میں مصنف نے لکھا ہے:-

”فرقہ اباضیہ والوں نے نہایت عمدہ فقة مرتب کی۔ ان میں ممتاز علماء دین پائے جاتے تھے۔ موجودہ ہصری قانون میں مواریث سے متعلق ان کے بعض افکار کو اخذ کی گیا ہے.....“

اسی فرقے کے متعلق موصوف مزید لکھتے ہیں:- ”یہی فرقہ خارجیوں میں معتدل تھا۔ اور فکر و رائے میں عامہ مسلمیں سے زیادہ قریب یہ لوگ غلو اور انتہا پسندی سے بالکل الگ تھے۔ میانہ روی اور اعتدال و توسط ان کا شعار تھا۔ یہی وجہ ہے کہ عالم اسلام کے بعض اطراف میں یہ اب تک موجود ہیں۔“

یشخ الجوزہ ہونے اپنی اس کتاب کی عمارت اس بنیاد پر اٹھائی ہے کہ ”مسلمانوں کے سیاں دین کے اصولی و اساسی مسائل میں کبھی اختلاف پیدا نہیں ہوا۔“ اختلاف جو متحادہ اعتقادی

سیاسی اور فقہی مسائل میں محتا۔ مصنف کا یہ نقطہ نظر بڑا صحت مند اور خوش آئند ہے۔ چنانچہ خود تاریخ میں ہم دیکھتے ہیں کہ جو فرقے دین کے اصولی و اساسی مسائل میں جمہور سے بہت دور چلے گئے، یا تو وہ مدت کے لیے یا مگنام ہو کر رہ گئے۔ یا ان کو والپس دین کے اصولی و اساسی مسائل کے قریب قریب آنا پڑتا۔ یہ عمل برا بر جاری رہا، اب بھی جاری ہے، اور اس فرقے تاریخ کے جو تقاضے ہیں اور آئندہ جو تقاضے ہوں گے، وہ اس عمل کی رفتار کو اور بھی تیز کریں گے۔

سب سے پہلے مصنف نے سیاسی فرقوں کا ذکر کیا ہے، جن میں وہ شیعہ، خوارج اور اہل سنت کو شامل کرتے ہیں۔ مصنف چوں کہ خود آخراً اذکر فرقے سے ہیں۔ اس لئے شیعوں کے مختلف فرقوں کے بیان احوال میں شاید ان کا نقطہ نظر شیعوں کے لئے زیادہ قابل قبول نہ ہو، لیکن اکثر جگہ انہوں نے کوشش کی ہے کہ وہ شیعوں کے اصول و عقائد کے تشریح ان کے ہی مسلم بزرگوں کی کتابوں سے کریں۔

فرقہ امامیہ اثنا عشریہ کے ہاں امام کے منصب کی کیا اہمیت ہے۔ مصنف نے اس باتی میں علامہ شیخ محمد حسین آل کاشاف الغطاء کا ایک اقتباس دے کر اس کا سب باب یہ دیا ہے:-

۱۔ بنی کرمہ نے آئمہ کو جو آپ کے اوصیاء بھی تھے، شریعت کے اسرار بتا دیئے تھے۔ آپ نے زمان و مکان کے تقاضے سے ان میں سے بعض اسرار بیان فرمادیئے اور بعض آئمہ کو بطور امانت تغولیض کر دیئے تھے کہ حسب ضرورت ان کو لوگوں پر منکشف کر دیں۔

۲۔ اوصیاء کے اوال شریعت اسلامیہ کی حیثیت رکھتے ہیں۔ کیوں کہ یہ آنحضرت کی تغولیض کردہ امانت ہیں۔ اور ان کا مصدر و مأخذ آپ ہی کی ذات گرامی ہے۔

۳۔ آئمہ نصوص عامہ کو مخصوص اور مطلق مکون مقدمہ کر سکتے ہیں۔

اس کے بعد شریعت تفسی کی کتاب الشافی کا یہ حوالہ دیا ہے:-

..... جب امام کی ضرورت مسلم ہو گئی تو یہ بھی تسلیم کرنا پڑے گا کہ امام معصوم ہوتا ہے۔ کیوں کہ اگر اس کی عصمت کو تسلیم نہ کیا جائے تو دین میں خطا کا ہونا لازم آتا ہے
اگر مصنف اسی پر اکتفا کرتے تو اس کا تصریح شیعہ علماء کی کتابوں سے ان کے اصول و عقائد پیش

کر دیتے تو بحث کا انداز علمی و معروضی رہتا۔ اور یہ مناظرہ کی کتاب نہ بنتی، لیکن انہوں نے امامیہ کا ذکر کرنے کے بعد آخر میں یہ بھی لکھ دیا ہے۔ امام کی شخصیت کے متعلق شیعہ امامیہ کے بندگان دعاویٰ قطعی طور پر بے بنیاد ہیں۔ اور ان کی کوئی دلیل موجود نہیں۔ البتہ ان کے بطلان کے والائی موجود ہیں..... شیعوں کے مختلف فرقوں کی طرح انہوں نے خوارج کے جملہ فرقوں کا ذکر کیا ہے، اور خلافت کے بارے میں ان کے نقطہ نظر بیان کئے ہیں۔ اس کے بعد خلافت کے مسئلے میں مسلک جبکہ

ان الفاظ میں پیش کیا ہے۔

” یہ ان لوگوں (شیعہ اور خوارج) کے انکار و آراء کا تذکرہ تھا، جو راوی است سے منحرف ہو گئے جبکہ تو سط واعدال کی راہ پر گامز نہیں تھے اور بحیثیت مجموعی اس بات میں مسح الخیال تھے کہ خلیفہ قریش میں سے ہونا چاہیے ”

یہ مسلک جسے مصنف نے جمہور کا مسلک اور تو سط واعدال کی راہ قرار دیا ہے، اس سے بعد میں بوخرا بیان پیدا ہوئیں۔ اور آگے چل کر اس نے جس طرح جمہور میں سیاسی شعور ہی ختم کر دیا، ضروری تھا کہ مصنف اس پر بھی روشنی ڈالتے۔ اس ضمن میں انہوں نے بعض روایات ذکر کر دی ہیں جو ایک دوسرے کی صدی میں اور لبیں۔

یہ تو بحث تھی سیاسی فرقوں کی، اس کے بعد اعتقادی فرقوں کا ذکر ہے، جن میں سے مصنف کے نزدیک مشہور ہی تھے، جبریہ، تقدیریہ، مرجنہ، معتزلہ، اشاعرہ، ماتریدیہ، سلفیہ یا حنبلیہ۔ مسلمانوں میں اعتقادی بحثوں کے محکمات کیا تھے؟ مصنف نے مختصر ان کا ذکر کیا ہے۔ اس کے بعد وہ لکھتے ہیں کہ مسلمانوں میں سب سے پہلے تقدیر پر بخشی شروع ہوئیں۔ اس ضمن میں فرمہ جبریہ پیدا ہوا۔ اس مذہب کا مرکزی نقطہ یہ تھا کہ بندے سے افعال کی نفع کر کے انہیں ذات خداوندی کی طرف فسوب کر دیا جائے۔ کیونکہ بندے میں استطاعت نہیں پائی جاتی۔ وہ تو پہنے افعال میں مجبور غرض ہے، نہ اس میں قدرت پائی جاتی ہے نہ ارادہ اور نہ اختیار۔ اس کے رد عمل میں قدرتیہ پیدا ہوئے، جن کا عقیدہ یہ تھا کہ ”انسان سب کام اپنے ارادہ و اختیار سے کرتا ہے اور خدا کا اس سے کوئی تعلق نہیں۔“

مصنف نے ایک عجیب بات یہ لکھی ہے کہ جبریہ کے باñی جہنم بن صفووان اور قدریہ کے باñی معبد جنہیں

دونوں کے دونوں سیاست میں حصہ لیتے تھے، اور ان کے قتل میں عقیدہ کے علاوہ، اس امر کا بھی غل تھا۔ حضرت عثمانؓ کی شہادت کے بعد جب مسلمانوں میں باہم قتل و غارت کا دو رشروع ہوا، تو اس کے متینے میں ان کے بیان یہ تھیں بھی اٹھیں کہ جن مسلمانوں کے ہاتھوں خود مسلمانوں کا خون بہا ہے آیا انہیں ہم مسلمان ہی کہیں گے ؟ خوارج مرتبک کبار کو کافر قرار دیتے تھے، اور ان کے خلاف جہاد کرنے کا فرض صحیح تھے معتزلہ کہتے تھے کہ اُسے مومن تو نہیں، البتہ مسلم کہہ سکتے ہیں جس بصری اور تعالیٰ عن کا ایک گروہ اُسے منافق تصور کرتا تھا۔ جمہور مسلمین کہتے تھے کہ وہ گناہ کار مومن ہے۔ اس کا معاملہ خدا کے پرورد ہے۔ اگرچہ، اُسے عذاب دے اور اگرچا ہے تو معاف کر دے۔

مصنف لکھتے ہیں کہ اس دور میں مرجبہ پیدا ہوئے جنہوں نے اس امر کا اثبات کیا کہ ایمان کے ہوتے ہوئے گناہ سے کوئی ضرر نہیں ہے، جس طرح کفر کی موجودگی میں طاعات و عبادات بے اثر ہیں۔ یہ تو وہ مرجبہ تھے جو تدریس انتہا پسند تھے، لیکن بقول مصنف "بعض مرجبہ یہ بھی کہتے تھے کہ مرتبک کبار کا معاملہ خدا کو تغولیض کر دیا جائے۔ یہ بڑی حد تک جہور اہل سنت کے ہمتوں تھے....." امام ابوحنیفہ کو اسی پتا پر بعض لوگوں نے مرجبہ کہا تھا۔ بہت سے اور ائمہ فضل و حدیث بھی اسی بات کے تالیل تھے۔

مسلمانوں کی باہمی تکفیر و منافرت کے اُس زمانے میں جب اس کی وجہ سے امت کا شر ازہ پارہ پارہ ہو رہا تھا اور سیاسی اختلافات نے مدد بھی لڑائیوں کی شکل اختیار کر لی تھی، اس عقیدہ کا جہور مسلمانوں کا مسلک بننا کر من قال لا اله الا الله فقد دخل الجنة يعني مرتبک کبار سے مسلمان کو کافر و جہنمی نہیں قرار دینا چاہیے، ایک بہت بڑا اتحاد پر در، زندگی بخش اور صلح جویا نہ اقدام تھا۔ اور اس نے ملت کو زیادہ سے زیادہ متحمل رکھا۔ یہ مرجبیت، اگر اسے مرجبیت کہا جاتا ہے مصنف کے نزدیک "مرجبیت سنت" ہے۔ اور محمد بن فضیلہ کی ایک کثیر جماعت اس زمرہ میں اعلیٰ ہے۔ زیرِ نظر کتاب میں معتزلہ، اشاعرہ، ماتریدیہ اور سلفیہ یا اخبلیہ پر بڑی مفصل بحث ہے۔ اور یہ بحث بڑی ہی پراز معلومات اور عالمانہ ہے۔

معزلہ کی فکری تحریک کن حالات میں اُبھری۔ ان کے کیا اصول و عقائد تھے؟ شیخ ابو زہرا نے انہیں بیان کرتے ہوئے بعض معتزلہ علماء کے آقیبات بھی دیتے ہیں۔ عربی ادب کا مشہور

امام جا حاظ، جس کا شمار علماء معتبر لہ میں ہوتا ہے محدثین و فقہاء کے بارے میں کہتا ہے :-

"اصحاب حدیث اور عوام مرتاب مقلد ہیں عقلی دلائل کے مقابلے میں تقلید انہیں زیادہ مرغوب ہے۔ حالانکہ ازرو نے قرآن وہ ممنوع ہے۔ باقی رہا ان حضرات کا یہ کہنا ہم میں عبادت گزار اور زادہ متفقی لوگ پائے جاتے ہیں، تو جہاں تک عبادت گزاری کا تعلق ہے صرف ایک فرقہ خوارج کے عبادت گزاران حضرات کی پوری جماعت سے تعداد میں زیادہ ہیں....."

معتزلہ اور اہل سنت والجماعت کے درمیان ایک بہت بڑا ماہ بالنزاع مسئلہ قرآن کے مخوق یا غیر مخلوق ہونے کا تھا۔ مصنف نے اس سے میں فریقین کا نقطہ نظر دیا ہے۔ اور بتایا ہے کہ معتبر اس پر کیوں مصروف ہے کہ قرآن کو غیر مخلوق مانا جائے۔ وہ لکھتے ہیں کہ چوں کہ قرآن میں حضرت علیؑ کو کلمۃ اللہ کہا گیا ہے۔ اور اگر قرآن کو حیثیت اللہ کے کلام کے غیر مخلوق اور قدیم مانا جائے، تو عیاشیؑ اس سے حضرت علیؑ کے قدیم اور غیر مخلوق ہونا ثابت کرتے تھے۔ اور مصنف نے ان کے اس استدلال کا تاریخی حوالہ بھی دیا ہے۔ مصنف کے الفاظ میں :- معتزلہ کا گمان تھا کہ قرآن کے بارے میں محدثین کا زاویہ نگاہ بعینہ وہی ہے، جیسا نصاریٰ کا عقیدہ میسح کے بارے میں۔ دونوں میں سے کوئی فرقہ ہی نہیں۔ علاوہ ازیں اس سے تعدد و تدریج بھی لازم آتا ہے۔ نیز یہ قبلہ استدلال سے کہ ذات باری کی طرح قرآن بھی قدیم ہے۔ جب معتزلہ کے افکار و آراء یہ ہیں تو ان کا یہ موقف اسلامی غیرت و خودداری کا آئینہ دار ہے اور اس کا محکم جذبہ ایمان والیقان ہے۔ لیکن معتزلہ نے عباسی خلفاء کے بل پر محدثین سے اپنا یہ مخصوص عقیدہ منوانے کے لئے ان پر جو بے جاسختیاں کیں، مصنف نے ان کا بھی ذکر کیا ہے، اور بعد میں جیبور کا معتزلہ کے خلاف جوشیدہ دفعہ ہوا، اُسے بہت حد تک حق بجانب بتایا ہے۔

مصنف کے نزدیک معتزلہ کے افکار کا خلاصہ یہ ہے :-

"وہ حکماء اسلام تھے۔ انہوں نے اسلامی عقائد کا مطابعہ عقل و فکر کی روشنی میں کیا۔ عباسی خلافت کے شروع میں (منصور اور مہدی کے عہد میں) الحاد و زندقة کا جو طوفان اپنی یہ معتزلہ ہی تھے، جنہوں نے اُس کا مقابلہ کیا۔ وہ امر بالمعروف اور نہیں عن المنکر پر عامل تھے، بلاشبہ معتزلہ میں علمی و فنکری شذوذ پایا جاتا ہے، مگر عقل سے کام یعنی والوں کے ہاں یہ ہوتا

ہی ہے۔ وہ اشباتِ عقائد میں عقل پر اعتماد کرتے تھے تاہم قرآن سے بھی مدد لیتے تھے۔ البتہ وہ عقائد کے معاملے میں حدیث سے استدلال نہیں کرتے تھے۔

معترزلہ کے خلاف جو فکری رو عمل ہوا، اس نے اشعریت کی صورت اختیار کی۔ اس رو عمل کے محکمات اور اشعریت کے بانی امام اشعری کے حالات بیان کرتے ہوئے مصنف لکھتے ہیں:-
اشعری معترزلہ کے تربیت یافتہ تھے۔ انہوں نے معترزلہ ہی کے طرزِ استدلال کو اپنایا۔ اور اس طرح عقل سے منقولات کو ثابت کیا۔ ماترید یہ اشعریوں سے زیادہ معترزلہ کے قریب تھے مثلاً اشاعرہ کے نزدیک اشیاء میں سرے سے کوئی حسن ذاتی نہیں۔ اس کے بعد ماترید یہ اشیاء میں حسن ذاتی کو مانتے ہیں۔ مصنف کے الفاظ میں ہے: "ماترید یہ کے مسلک پر عقليت کی گہری چھاتا ہے..... بخلاف ازیں اسٹر نقلی دلائل کی چار دیواری میں محصور رہتے ہیں..... اشاعرہ کام قام محدثین و فقهاء اور معترزلہ کے بین بین ہے۔ جب کہ ماترید یہ کا درجہ معترزلہ اور اشاعرہ کے درمیان ہے۔"

سلفیہ ہجن کی نمائندگی مصنف کے نزدیک امام ابن تیمیہ کرتے ہیں، عقائد اور آن کے دلائل کا مأخذ صرف نصوص شرعیہ کو مانتے ہیں اور اس میں عقل پر محبوس نہیں کرتے۔ مصنف کا کہنا ہے: "علماء سلف کا نقطہ نگاہ یہ ہے کہ عقلی و منطقی اسالیب بیان دین اسلام میں عبد شنیعہ کی چیزیت رکھتے ہیں۔ ان کے ہاں عقل نقل کے پچھے پچھے چلتی اور اُسے تائید چھٹتی ہے۔ وہ براہ راست عقل سے استدلال نہیں کرتے۔"

جدید فرقوں کے ذیل میں مصنف نے وہ بیہ، بہائیہ اور قادریانیہ کا ذکر کیا ہے اور جیسا کہ اوپر ذکر ہوا۔ وہ آخر الذکر دونوں فرقوں کو خارج ازا اسلام قرار دیتے ہیں۔ وہ بیہ کے ظہور کی انہوں نے بڑی محتوی و وجہ بتائی ہے: فکری جمود کا دور دورہ تھا، ائمہ مجتہدین کے اقوال کو غیر متبدل سمجھا جاتا تھا۔ بدعتات عام تھیں، بنرگوں کی قبروں سے مرادیں منگی جاتی تھیں۔ ان حالات میں وہابی تحریک اٹھی اور اُس نے ان بدعتات کی مخالفت کی۔ اس تحریک میں بعض معمولی معمولی امور میں جو شدت پائی جاتی تھی۔ اور آن سے انحراف پر وہ دوسرے مسلمانوں کو مشرک کہتے تھے، مصنف نے اس پر نکتہ چینی کی ہے۔

بے شک اسلامی مذاہب "یعنی مسلمانوں کے مختلف فرقوں کے متعلق اس کتاب میں بہت سامفید علمی مواد جمع کر دی گیا ہے۔ اور مصنف نے اہل سنت کے علاوہ دوسرے فرقوں کے حالات بیان کرنے میں کافی غیر جانبی دری اور انصاف برداشت ہے۔ نیز اس معاہدے میں ان کی نظر و سیع بھی ہے اور گہری بھی۔ اور دوسرے فرقوں کی اچھائیاں سلیمانی کرنے میں زیادہ محل نہیں کرتے، بلکہ افرقة اسلامیہ کی باطنیت پر اعتراض کرتے ہوئے وہ رسائل اخوان الصفا، کو عام علماء اہل سنت کی طرح مردوقدار نہیں دیتے۔ اس بارے میں وہ لکھتے ہیں: "یہ رسائل بڑے مفید علمی معلومات پر مشتمل ہیں اور ان میں بڑے عینی فلسفہ پر خیال آرائی کی گئی ہے۔ اسی طرح امامیہ اثنا عشریہ کے ذمہ میں مصنف نے خود ان کی مسلمہ کتابوں سے ان کے بنیادی اصول و عقائد نقل کئے ہیں، سو اسے آخری پرے کے جس کی طرف ہم نے اور پر اشارہ کیا ہے۔ اگر مصنف اس پرے کو نہ لکھتے تو اچھا تھا۔ — خوارج کے جنگجو یانہ رحمات اور ذہنی اشہد کے ساتھ ساتھ ان کے خلوص و تقویٰ اور ایثار و قربانی کا بھی ذکر کریا ہے۔ اور اس اسلامی اندازہ کے فرقے کے ساتھی اوسیکی متوازن تصویر کھینچنے کی کوشش کی ہے۔ اسی طرح معتزلہ، اشاعرہ، ماتریدیہ اور سلفیہ کے نقطہ نظر کو من جملہ پوری علمی میانت سے پیش کیا ہے۔ — یوں تو مصنف نے ہر فرقے کے ظہور میں آنے کے محکمات شے اپا۔ بیان کئے ہیں۔ اور مرور یا ایام کے ساتھ ساتھ لوگوں میں نکرو نظر اور عمل میں اختلاف کا ہونا فطری تسلیم کیا ہے لیکن ان اختلافات کے سچے جو سیاسی، اقتصادی، معاشرتی اور ملکی وطنی محکمات کام کر رہے تھے، ان کا بالکل ذکر نہیں کیا، اگر ان کا بھی ذکر کرو جاتا، تو فرقوں کے مال و ماعلیہ سمجھنے میں بڑی آسانی ہوتی۔ — بات دراصل یہ ہے جیسا کہ خود مصنف نے شروع کتاب میں لکھا ہے: "... اسلامی سیاست دین سے کوئی الگ چیز نہیں۔ بلکہ دین ہی اس کا مغز و قوام ہے۔ یہی وجہ ہے کہ سیاسی مذاہب کے اصول و مبادی کام کر کر دھوکہ دیں اسلام ہی رہا۔" اب ہوا یہ کہ اکثر دیشتر اختلافات سیاسی مقاصد کے حصول کے تحت وجود میں آئے لیکن ان کا عمل انطباق نہیں فرقوں کی صورت میں ہوا۔ کیونکہ اسلام میں دین اور سیاست ایک ہی۔ پچھلے ذہنی فرقوں کی صحیح تاریخ ان کے سیاسی پس منظر سیاسی یہاں اقتصادی، سماجی اور ملکی وطنی سب انہوں پر شامل ہے، یہی میں لمحی جا سکتی ہے، اس کتاب میں اس کی کی ہے۔ ترجمہ بڑا صاف اور دواں ہے، طباعت و کتابت بھی اچھی ہے، اور کتابت کی غلطی ہمیں کہیں نظر نہیں آئی۔ اور یہ اُردو کتابوں میں ایک غیر معمولی بات ہے۔ اُردو میں اس کتاب کا شائع ہونا اسلامی تاریخی ادب میں ایک اچھا و مفید اضافہ ہے — ضمانت ۲۰ صفحات۔ قیمت ۹ روپے ہے۔ (۳۔ س) ॥